

దశమస్కంధ పరిచ్ఛేదము

37 - ముప్పది ఏడవ దశకము

॥ శ్రీకృష్ణావతారప్రసంగము ॥

సాంద్రానందతనో! హరే! నను పురా దైవాసురే సంగరే  
 త్వత్కృత్తా అపి కర్మశేషవశతో యే తే న యాతా గతిమ్ ।  
 తేషాం భూతల జన్మనాం దితిభువాం భారేణ దురార్దితా  
 భూమిః ప్రాప విరించమాశ్రితపదం దేవైః పురైవాగతైః ॥ (37.1)

హో హో దుర్జన భూరి భారమధితాం సాథోనిధౌ సాతుకామ్  
 ఏతాం సాలయ హంత మే వివశతాం సంప్రచ్ఛ దేవానిమాన్ ।  
 ఇత్యాది ప్రచుర ప్రలాప వివశామాలోక్య ధాతా మహీం  
 దేవానాం వదనాని వీక్ష్య పరితో దధ్యౌ భవంతం హరే! ॥ (37.2)

ఊచే చాంబుజభూరమూనయి సురాః! సత్యం ధరిత్ర్యా వచః  
 నన్వస్యా భవతాం చ రక్షణవిధౌ దక్షో హి లక్ష్మీపతిః ।  
 సర్వే శర్వ పురస్సరా వయమితో గత్వా పయోవారిధిం  
 నత్యా తం స్తుమహే జవాదితి యయుః సాకం తవాకేతనమ్ ॥ (37.3)

తే ముగ్ధానిలశాలి దుగ్ధజలధేస్తీరం గతాస్సంగతాః  
 యావత్ త్వత్పద చింతనైకమనసస్తావత్ స పాథోజభూః ।  
 త్వద్వాచం హృదయే నిశమ్య సకలానానందయన్నుచివాన్  
 ఆఖ్యాతః పరమాత్మనా స్వయమహం వాక్యం తదాకర్ణ్యతామ్ ॥ (37.4)

జానే దీనదశామహం దివిషదాం భూమేశ్చ భీమైర్భుషైః  
 తత్ క్షేపాయ భవామి యాదవకులే సోఽహం సమగ్రాత్మనా ।  
 దేవా వృష్ణికులే భవంతు కలయా దేవాంగనాశ్చావనౌ  
 మత్సేవార్థమితి త్వదీయవచనం పాథోజభూరూచివాన్ ॥ (37.5)

శ్రుత్వా కర్ణరసాయనం తవ వచః సర్వేషు నిర్వాపిత-  
 స్వాంతేష్వీశ! గతేషు తావక కృపాపీయూష తృప్తాత్మసు ।  
 విఖ్యాతే మధురాపురే కిల భవత్సాన్నిధ్యపుణ్యోత్తరే  
 ధన్యాం దేవకనందనాముదవహత్ రాజా స శూరాత్మజః ॥ (37.6)

ఉద్వాహావసితౌ తదీయసహజః కంసోఽథ సమ్మానయన్  
 ఏతౌ సూతతయా గతః పథి రథే వ్యోమోత్థయా త్వద్గిరా ।  
 అస్యాస్త్వామతిదుష్టమష్టమసుతో హంతేతి హంతేరితః  
 సంత్రాసాత్ స తు హంతుమంతికగతాం తన్వీం కృపాణీమధాత్ ॥ (37.7)

గృహానశ్చికురేషు తాం ఖలమతిః శౌరేశ్చిరం సాంత్వనైః  
 నో ముంచన్ పునరాత్మజార్పణగిరా ప్రీతోఽథ యాతో గృహాన్ ।  
 ఆద్యం త్వత్పహజం తథార్పితమపి స్నేహేన నాహన్నసౌ  
 దుష్టానామపి దేవ! పుష్టకరుణా దుష్టా హి ధీరేకదా ॥ (37.8)

తావత్ త్వన్మనసైవ నారదమునిః ప్రోచే స భోజేశ్వరం  
 యూయం నన్యసురాః సురాశ్చ యదవో జానాసి కిం న ప్రభో! ।  
 మాయావీ స హరిర్ భవద్వధకృతే భావీ సుర ప్రార్థనాత్  
 ఇత్యాకర్ణ్య యదూనదూధునదసౌ శౌరేశ్చ సూనూనహన్ ॥ (37.9)

ప్రాప్తీ సప్తమగర్భతామహిపతౌ త్వత్ప్రేరణాన్మాయయా  
 నీతే మాధవ! రోహిణీం త్వమపి భోః! సచ్చిత్సుఖైకాత్మకః ।  
 దేవక్యా జఠరం వివేశిథ విభో! సంస్తూయమానస్సురైః  
 స త్వం కృష్ణ విధూయ రోగపటలీం భక్తిం పరాం దేహి మే ॥ (37.10)

॥ ఇతి శ్రీకృష్ణావతారప్రసంగము అను ముప్పది ఏడవ దశకము సంపూర్ణము ॥

Vedam<sup>ॐ</sup>naam